

## “సహజ పురుషార్థుల లక్షణాలు”

బాప్ దాదా తన స్నేహి, సహయోగీ పిల్లలను చూసి సంతోషిస్తున్నారు. స్నేహ భావన మరియు తండ్రిని కలవాలి అన్న భావన - ఈ రెండు శక్తుల ఆధారంతో నిరాకారుడు మరియు ఆకార రూపంలో ఉన్న తండ్రిని తమ సమానంగా సాకార రూపంలోకి, సాకార సృష్టిలోకి తీసుకొచ్చేందుకు నిమిత్తంగా అవుతారు. తండ్రిని కూడా పిల్లలు స్నేహము మరియు భావన అనే బంధనలో బంధించుకుంటారు. ఇప్పటికీ కూడా మెజారిటీ మాతలే ఉన్నారు. భగవంతుని బంధించుకునే విషయంలో మాతల చరిత్రను, చిత్రాన్ని చూపించారు. ఏ వ్యక్తానికి బంధించారు? ఈ అనంతమైన కల్పవృక్షానికి స్నేహము మరియు భావనలనే తాడుతో, కల్పక్రితము కూడా బంధించారు, ఇప్పుడు కూడా అదే పునరావృతమవుతూ ఉంది. బాప్ దాదా ఇలాంటి పిల్లలకు - స్నేహానికి బదులుగా ఏ తాడుతో అయితే తండ్రిని బంధించారో, ఆ స్నేహము మరియు భావన అనే రెండు తాళ్లకు, హృదయ సింహాసనమనే ఆసనమునిచ్చి ఊయలగా తయారు చేసి పిల్లలకు ఇచ్చేస్తారు. ఈ కల్ప వృక్షములో పాత్రను అభినయించే మీరు ఈ ఊయలలోనే సదా ఊగుతూ ఉండండి. అందరికీ ఊయల లభించింది కదా! ఆసనం నుండి కదిలి పోవడం లేదు కదా? స్నేహము మరియు భావన అనే తాళ్లు సదా దృఢంగా ఉన్నాయి కదా! పైకి క్రిందికి అవ్వడం లేదు కదా! ఊయల ఊపుతుంది, ఉన్నతంగా పైకి ఎగిరేలా చేస్తుంది, కొంచెం పైకి క్రిందికి అయినట్లయితే పై నుండి క్రిందికి పడేస్తుంది కూడా. ఊయలనైతే బాప్ దాదా అందరికీ ఇచ్చారు కావున సదా ఊగుతూ ఉండండి. మాతలకు ఊయల ఊగడం మరియు ఊయల ఊపడం - రెండింటిలో అనుభవం ఉంది కదా! ఏ విషయంలో అయితే అనుభవముందో ఆ విషయమే బాప్ దాదా చెప్తున్నారు. కొత్త విషయాలు ఏవీ లేవు కదా. అనుభవం చేసుకున్న మాటలు కష్టంగా ఉంటాయా? సులభంగా ఉంటాయా?

ఈ రోజు ఇది ఎలాంటి సభ? అందరూ సహజయోగులుగా, సహజ పురుషార్థులుగా, సహజ ప్రాప్తి స్వరూపులుగా ఉన్నారా లేక అప్పుడప్పుడు సహజ యోగులుగా అప్పుడప్పుడు కష్టపడే యోగులుగా ఉన్నారా? సహజ పురుషార్థులనగా హిమాలయ పర్వతమంత సమస్యలను కూడా ఎగిరే కళ ఆధారంతో ఒక్క సెకండులో దాటుకునేవారు. దాటుకోవడం అనగా ఏదైనా ఒక వస్తువు ఉన్నప్పుడే కదా దానిని మీరు దాటుకుంటారు. ఇలా సహజంగా దాటుకుంటూ ఎగురుతూ వెళ్తున్నారా? లేక అప్పుడప్పుడు పర్వతం పైన, అప్పుడప్పుడు ఏదైనా నదిలో, అప్పుడప్పుడు అడవిలో దిగిపోతున్నారా? తర్వాత ఏమంటారు? బయటికి తీయండి లేక రక్షించండి అని అంటారు. ఇలా అనేవారైతే కారు కదా. మాతలు ఇప్పటికీ ప్రతీ విషయానికి అదే పిలుపు పిలవడం లేదు కదా. భక్తి సంస్కారమైతే సమాప్తమైపోయింది కదా! ద్రాపది ఆక్రందన(పిలుపు) సమాప్తమైపోయిందా? లేక ఇప్పుడు కూడా అలాగే బాధగా పిలుస్తూ ఉన్నారా? ఇప్పుడైతే అధికారిగా అయిపోయారు కదా. ఆక్రందనల సమయము సమాప్తమైపోయింది. సంగమ యుగము ప్రాప్తి చేసుకునే సమయము, ఆక్రందనలు చేసే సమయం కాదు. సహజ పురుషార్థులనగా - అన్నింటినీ దాటుకొని అన్ని ప్రాప్తులను సహజంగా ప్రాప్తి చేసుకునేవారు. సహజ పురుషార్థులు సదా వర్తమాన ప్రాల్భాన్ని మరియు భవిష్య ప్రాల్భాన్ని పొందే అనుభవజ్ఞులుగా

ఉంటారు. ప్రొలబ్ధం కూడా సదా ఎలా కనిపిస్తుందంటే స్థూల నేత్రాలకు స్థూల వస్తువులు ఎంత స్పష్టంగా కనిపిస్తాయో, అలా బుద్ధి యొక్క అనుభవమనే నేత్రం ద్వారా అనగా మూడవ దివ్య నేత్రము ద్వారా అంత స్పష్టంగా కనిపిస్తుంది. సహజ పురుషార్థులు ప్రతి అడుగులో కోటాను కోట్ల - (పదమాల కంటే) ఎక్కువ సంపాదనను అనుభవం చేస్తారు. ఇలా స్వయాన్ని సదా సంగమ యుగ ఖజానాలన్నింటితో సంపన్న ఆత్మగా అనుభవం చేస్తారు. ఏ శక్తితోనూ, ఏ గుణాల ఖజానాతోనూ, జ్ఞానంలోని ఏ ఒక్క పాయింట్ల ఖజానాతోనూ, సంతోషంతోనూ, నష్టంతోనూ ఎప్పుడూ ఖాళీగా అవ్వరు. ఖాళీగా అవ్వడం అనగా పడిపోయేందుకు సాధనం. గొయ్యి తయారవుతుంది కదా అనగా వెలితి ఏర్పడుతుంది. గోతిలో పడిపోతారు. కొంచెం బెణికినా(మోచా) వ్యాకులపడ్డారు కదా! ఇక్కడ కూడా బుద్ధికి బెణుకు వచ్చేస్తుంది. అనగా బుద్ధి వంకరైపోతుంది. సంకల్పాలు వంకరగా అయిపోతాయి. శక్తిశాలిగా, సంపన్నంగా అయ్యేందుకు బదులు బలహీనంగా, ఖాళీగా అయిపోతారు. కనుక సంకల్పాలకు బెణుకు వచ్చేసింది కదా. ఇలా వంకర సంకల్పాలు చేస్తారు. ఇలా ఎందుకు చేస్తారు? మార్గం వంకరగా ఉందని అంటారు. మీరు వంకరగా లేరా? వంకరగా ఉన్న మార్గాన్ని నేరుగా(తిన్నగా) తయారు చేశారు కదా! శక్తి అవతారంగా ఎందుకోసం ఉన్నారు? వంకరగా ఉన్న దానిని నేరుగా(తిన్నగా) చేయడానికే ఉన్నారు కదా! ఎలాంటి కాంట్రాక్టు తీసుకున్నారు? ఉదాహరణానికి వంకరగా ఉన్న ఈ హాలును తిన్నగా(నేరుగా) చేశారు(1983 లో ఓంశాంతి భవనాన్ని, వంకర టెంకరగా ఉన్న పర్వతాన్ని పగులగొట్టి నిర్మించారు). అందువలన విశ్రాంతిగా కూర్చున్నారు. హాలు కాంట్రాక్టరును అడగండి. అతడు ఇది వంకరగా ఉంది, ఎలా, దెబ్బ తగులుతుందే అని ఆలోచించాడా? లేక నేరుగా తయారు చేశాడా లేక వంకరగా ఉన్నదాని గురించి ఆలోచిస్తూ కూర్చున్నాడా? ఒక చోట రాళ్లను తీసేయించారు, మరో చోట రాళ్లను వేయించారు, కష్టపడ్డారు కదా! అలాగే మీ అందరికీ స్వర్గాన్ని తయారు చేసే కాంట్రాక్టు(బాధ్యత) ఉంది కదా! ఇలాంటి కాంట్రాక్టు తీసుకున్నవారు మార్గము - వంకరగా ఉంది అని అనరు. అకస్మాత్తుగా పడిపోవడం అనగా అటెన్షన్ ఉంచడంలో లోపం ఉంది అని అర్థం. సాకార రూపంలో జ్ఞాపకం ఉంది కదా - ఎవరైనా పడిపోయినప్పుడు ఏమి చేసేవారు? వారికి టోలీ ఇచ్చేవారు కాదు. ఎందుకు? ఇక ముందుకు సదా అటెన్షన్ ఉంచుకుంటారు అని, టోలీ ఇవ్వడం కష్టమేమీ కాదు, గొప్ప విషయమేమీ కాదు. టోలీ పిల్లల కోసమే ఉంది కానీ ఇది కూడా స్నేహమే అవుతుంది. టోలీ ఇవ్వడమూ స్నేహమే. ఇవ్వకపోవడమూ స్నేహమే. మళ్ళీ ఏమి ఆలోచిస్తున్నారు? ఇప్పుడు కూడా అకస్మాత్తుగా పడిపోతున్నాము, మార్గము వంకరగా ఉందని అంటారా? ఇప్పుడు ఈ పురుషార్థ మార్గాన్ని అనుసరిస్తూ అంత ఎక్కువ మంది ఎక్కడ తయారయ్యారు? ఇప్పుడింకా 9 లక్షల మంది ప్రజలు కూడా తయారవ్వలేదు. ఇప్పుడు ఒక లక్షమందితోనే సంతోషపడుతున్నారు(83వ సంవత్సరములో ఒక లక్ష మంది మాత్రమే ఉన్నారు). ఈ పురుషార్థము యొక్క మార్గము అనంతమైనది. సహజ పురుషార్థులని ఎవరిని అంటారో అర్థమయ్యిందా? ఎవరైతే దెబ్బలు తిననివారిగా ఉండి, ఇంకా ఇతరుల కొరకు స్వయం మార్గదర్శకులుగా(పండాలుగా) అయ్యి సహజంగా మార్గాన్ని దాటించజేస్తారో వారే సహజ పురుషార్థులు. సహజ పురుషార్థులు కేవలం ప్రేమలో ఉండండమే కాదు, ప్రేమలో లీనమై ఉంటారు. ఇలాంటి లవ్ లీన ఆత్మ(ప్రేమలో లీనమైన ఆత్మ) సహజంగానే నలువైపులా ఉన్న వైబ్రేషన్ల నుండి, వాతావరణము నుండి దూరంగా ఉంటుంది. ఎందుకంటే లీనమవ్వడం అనగా

తండ్రి సమానంగా శక్తిశాలిగా అయ్యి అన్ని విషయాల నుండి సురక్షితంగా ఉండడం. కావున సమానత చాలా పెద్ద రక్షణ. మాయాపూఫ్ గా, సురక్షితంగా ఉండనే ఉంటారు. సహజ పురుషార్థము అంటే ఏమిటో అర్థమయ్యింది కదా. సహజ పురుషార్థాలు అనగా వారిలో నిర్లక్ష్యం, సోమరితనం ఉండదు. చాలామంది సోమరితనాన్ని కూడా సహజ పురుషార్థమని భావించి నడుస్తారు. అటువంటివారు సదా సంపన్నులుగా ఉండరు. సోమరి పురుషార్థుల గొప్ప విశేషత ఏమంటే “ లోపల మనసు తినేస్తూ ఉంటుంది ” కాని బయటికి పాటలు పాడుతూ ఉంటారు! ఏ పాటలు పాడుతూ ఉంటారు? స్వయాన్ని మహిమ చేసుకునే పాటలు పాడుతూ ఉంటారు. సహజ పురుషార్థాలు సదా ప్రతి సమయములో తండ్రి తోడును అనుభవం చేస్తూ ఉంటారు. ఇలాంటి సహజ పురుషార్థులుగా ఉన్నారా? సహజ పురుషార్థులు సదా సహజయోగీ జీవితాన్ని అనుభవం చేయగలరు కనుక మీకు ఏది ఇష్టం? సహజ పురుషార్థమా లేక కష్టమైన పురుషార్థమా? సహజ పురుషార్థమునే ఇష్టపడ్తారు కదా! మనసుకు ఇష్టమైన వస్తువును బాబా ఇస్తున్నప్పుడు ఎందుకు తీసుకోరు? వద్దనుకున్నా జరిగిపోతుంది అని అంటారు. ఈ మాట కూడా మాస్టర్ సర్వశక్తివంతులు మాట్లాడే మాట కాదు. ఒకటి చేయాలనుకొని మరొక కర్మ చేసేవారిని శివశక్తులని అంటారా!

శివశక్తులనగా అధికారులు, అధీనులు కారు. కనుక ఈ మాటలు కూడా బ్రాహ్మణుల భాషలోనివి కావు. తమ బ్రాహ్మణ భాష గురించి అయితే తెలుసు కదా. సంగమ యుగము అనగా సహజంగా చేసుకునే సమయం. ఇందులో చాలా సమయం గడిచిపోయింది. ఇప్పుడిక కొద్ది సమయము మాత్రమే మిగిలి ఉంది. ఇందులో కూడా సమయము నుండి వరదానాన్ని, బాబా నుండి వరదానాన్ని ప్రాప్తి చేసుకొని స్వయాన్ని సహజ పురుషార్థులుగా చేసుకోవచ్చు. బ్రాహ్మణులంటేనే కష్టాన్ని సహజంగా తయారు చేయువారు. బ్రాహ్మణుల ధర్మము, కర్మ అన్నీ సహజమైనవే. కావున జన్మతో, కర్మతో బ్రాహ్మణ ఆత్మలు అంటే సహజయోగులు, సహజ పురుషార్థులు. ఇప్పుడు ఇక్కడి నుండి ఎలా తయారై వెళ్తారు?

మధువనాన్ని పరివర్తన భూమి అని అంటారు కదా! కష్టము అనే మాటను ఈ తపస్యా భూమిలో భస్మము చేసి వెళ్లండి అంతేకాక సహజ పురుషార్థము యొక్క వరదానాన్ని తీసుకొని వెళ్లండి - పరివర్తనా పాత్ర అంటే సంకల్పము చేసే పాత్రను ధారణ చేసి వెళ్లాలి. అప్పుడు వరదానాన్ని ధారణ చేయగలరు లేకుంటే చాలామంది - వరదానమునైతే బాబా ఇచ్చారు కానీ అది ఆబూలోనే ఉండిపోయింది అని అంటారు. అక్కడికి వెళ్లి చూసుకుంటారు. వరదానమైతే వెంట రానే లేదు. వరదాత ఇచ్చిన వరదానాన్ని యోగ్యులుగా అయ్యి(యోగ్య పాత్రలో) తీసుకున్నారా? ఒకవేళ తీసుకోకనే ఉంటే ఆ వరదానము ఎక్కడ ఉంటుంది? ఎవరైతే ఇచ్చారో వారి దగ్గరే ఉంటుంది కదా! ఇలా చేయకండి. చాలా తెలివిగలవారిగా అయ్యారు. తమ తప్పుగా భావించరు. బాబా ఇలా ఎందుకు చేశారో తెలియదని అంటారు. తమ బలహీనతలన్నింటినీ తండ్రి పై పెట్టేస్తారు. బాబా అనుకుంటే చేయగల్గుతారు కానీ చెయ్యరని అంటారు. తండ్రి ఇచ్చేవారా లేక తీసుకునేవారా? దాత అయితే ఇస్తారు కానీ తీసుకునేవారు తీసుకోవాలి కదా? లేక ఇచ్చేది తండ్రియే, తీసుకునేవారూ తండ్రియేనా? తండ్రి తీసుకుంటే మీరెలా సంపన్నంగా అవుతారు? అందువలన తీసుకోవడం నేర్చుకోండి. మంచిది. మిలనం అయితే జరిగింది కదా. అందరూ నవ్వుతూ, సంతోషంగా ఉన్నారు. అందరి ముఖాలు

చూశారు. ఈ సమయంలో అందరి ముఖాలు చాలా బాగా నవ్వుతూ ఉన్నాయి. అందరూ సంతోషమనే ఊయలలో ఊగుతూ ఉన్నారు. ఇది కలుసుకోవడం కాదా? కలుసుకోవడం అనగా ముఖం చూడటం మరియు చూపించడం. చూశారు కదా! పాత్ర కూడా లభించింది. వరదానము కూడా లభించింది ఇంకా ఏమి మిగిలింది? టోలీ అయితే దాదీ, దీదీ ద్వారా తిన్నారు. వ్యక్త రూపములో(దాదీ, దీదీలు) నిమిత్తంగా చేసినప్పుడు అవ్వక్తాన్ని వ్యక్తముగా ఎందుకు చేస్తారు? దీదీ-దాదీ కూడా బాబా సమానంగానే ఉన్నారు కదా! దీదీ-దాదీ ద్వారా ఎప్పుడు టోలీ తీసుకుంటున్నా ఎలా భావించి తీసుకుంటున్నారు? బాప్ దాదా టోలీ ఇస్తున్నారు. ఒకవేళ దాదీ, దీదీ అని భావించి తీసుకుంటే, ఇది కూడా మర్చిపోతారు. ఇప్పుడు ఇంకా టోలీ కావాలని కోరిక ఉందా. అచ్చా టోలీ తినడానికైతే ముందుకు వస్తారు కదా! కావున ఈ రోజే అందరూ క్షూలో నిల్వండి, టోలీ తినండి హృదయము అయితే ఎప్పుడూ నిండనే నిండదు. మనసెప్పుడూ నిండుతూ ఉండాలి కానీ నిండిపోరాదు. ఎంతో కొంత మిగిలి ఉండడం మంచిది. అప్పుడే స్మృతి చేస్తూ ఉంటారు, నిండుతూ ఉంటారు. నిండిపోతే నిండిపోయిందని అంటారు. ఇప్పుడు తినండి, తాగండి, అనందంగా ఉండండి.

సదా సహజయోగిగా ఉన్నవారికి, సహజ పురుషార్థులుగా ఉన్నవారికి, సదా అందరి కష్టాలను సహజం చేసేవారికి, ఇటువంటి తండ్రి సమానంగా ఉన్న మోస్టర్ సర్వశక్తివంతులకు, సదా సంపన్నులుగా, సర్వభజనాలతో స్వయంతో సహితంగా విశ్వసేవ చేసే శ్రేష్ట ఆత్మలకు బాప్ దాదా ప్రియ స్మృతులు మరియు నమస్కే.

పార్టీలతో (మాతలతో) -

1. అందరూ మీ కల్పకృతపు చిత్రాన్ని చూస్తూ ఉంటారా? బాబా జతలో ఉండి, సేవ కూడా చూపించిన చిత్రమేదీ? గోవర్ధన పర్వతాన్ని ఎత్తే చిత్రము. ఈ చిత్రంలో తండ్రితో పాటు పిల్లలు కూడా ఉన్నారు. ఇరువురూ సేవ చేస్తున్నారు. పర్వతానికి వ్రేలు ఇవ్వడం అనగా సేవ అయ్యింది కదా! సహయోగిగా అయ్యే స్మృతిచిహ్నము కూడా తయారయ్యింది అని మనసులో ఉత్సాహము వస్తుంది కదా! వ్రేలు సహయోగానికి గుర్తు. అందరూ బాప్ దాదాకు సహయోగులుగా ఉన్నారు కదా. అసలు ఈ జన్మయే దేని కొరకు? సహయోగులుగా అయ్యేందుకు. కనుక మేము జన్మతోనే సహయోగ ఆత్మలమని సదా స్మృతిలో ఉంచుకోండి. తనువు, మనసు, ధనము వీటి గురించి ఇంతకు ముందు తెలియదు. అందువలన భక్తిలో ఉపయోగించారు. ఇప్పుడు ఏదైతే మిగిలి ఉందో, దానిని సత్కమైన సేవతో బాబాకు సహయోగిగా వినియోగిస్తున్నారు. 99 శాతం పోగొట్టుకున్నారు. 1% శాతం మిగిలి ఉంది. ఒకవేళ అది కూడా సహయోగంలో వినియోగించకపోతే ఎక్కడ ఉపయోగిస్తారు? చూడండి - సత్కయుగీ రాజులు ఎక్కడ, ఈ రోజు ఎలా ఉన్నారు? శరీరంలో కూడా శక్తి ఎక్కడ ఉంది! ఈ రోజు యువకులు కూడా ముసలివారిగానే ఉన్నారు ముసలివారు ఎంత పని చేస్తారో అంత ఈనాటి యువకులు చేయలేరు. పేరుకు మాత్రమే యవ్వనం ఉంటుంది. ధనం కూడా పోగొట్టుకున్నారు, దేవతలుగా ఉన్నవారు వ్యాపారము చేసే వైశ్యులుగా అయిపోయారు. ఇక మానసిక శాంతి కూడా ఎక్కడ ఉంది, భ్రమిస్తూ ఉన్నారు. కనుక మానసిక శాంతిని, తనువును, ధనాన్ని అన్నీ పోగొట్టుకున్నారు ఇంకా ఏం మిగిలి ఉంది? అయినా కృతజ్ఞతలు తెలపండి. మిగిలి ఉన్న ఒక్క శాతము తనువు, మనసు, ధనమును ఈశ్వరీయ కార్మంలో వినియోగించినట్లయితే 21 జన్మలు, 2500 సంవత్సరాల

కొరకు జమా అవుతుంది. ఇలాంటి సహయోగి పిల్లలకు తండ్రి కూడా సదా స్నేహమునిస్తారు, సహయోగమునిస్తారు. ఈ సహయోగ చిత్రాన్నే ఇప్పుడు కూడా చూస్తున్నారు. ఇప్పుడు ప్రత్యక్షంగా చేస్తూ కూడా ఉన్నారు, చిత్రాన్ని కూడా చూస్తున్నారు. వాస్తవానికి ఎవరైనా - చనిపోయిన తర్వాత తమ చిత్రాన్ని అయితే చూసుకోరు కదా! మీరు ఇప్పుడు చైతన్యంలో ఉంటూ కల్పక్రితము ఉన్న చిత్రాన్ని చూస్తున్నారు. ఇంతకుముందు మీ చిత్రాన్ని మీరే పూజించేవారు. ఒకవేళ తెలిసినట్లయితే మహిమ చేసేవారు కాదు. అలా తయారయ్యేవారు. అందరూ ఇలాంటి సహయోగులుగానే ఉన్నారు కదా! సదా ప్రతి కార్యంలో సహయోగమునిచ్చే శుభ సంకల్పము, ఎప్పుడైనా ఎలాంటి వాతావరణమునైనా శక్తిశాలిగా తయారు చేయడంలో సదా సహయోగులుగా ఉండాలి. వాతావరణాన్ని కూడా హెచ్చు-తగ్గులుగా కానివ్వరాదు. సహయోగులుగా అయ్యేందుకు బదులు ఎప్పుడూ ఆందోళన చేసేవారిగా అవ్వకండి. సదా సహయోగులు అనగా సదా సంతృప్తుగా ఉండేవారు. ఒక్క బాబా తప్ప ఇతరులెవ్వరూ లేరు అనుకొని ముందుకు వెళ్తూ ఉండండి, ఎగురుతూ వెళ్లండి. ఏ సంకల్పము వచ్చినా దానిని పైకి ఇచ్చి స్వయం నిస్సంకల్పంగా అయ్యి ముందుకు వెళ్తూ ఉండండి. ఆలోచన ఇవ్వడం, సూచన ఇవ్వడం, అది వేరే విషయం. ఆందోళనలోకి రావడం వేరే విషయం. కావున సదా ఏకరసంగా తయారవ్వాలి. సంకల్పాన్ని ఇచ్చేవారు, నిస్సంకల్పంగా అయ్యారు. సదా స్వ ఉన్నతి మరియు సేవా ఉన్నతిలో జిజ్ఞాస ఉండండి, సర్వుల పట్ల శుభ భావన ఉంచుకోండి. ఏ శుభ భావనతో ఏ సంకల్పాలు చేస్తారో అవన్నీ పూర్తి అవుతాయి. శుభ సంకల్పాలు పూర్తి అవ్వడానికి సాధనము - ఏకరస స్థితి. శుభ చింతన, శుభ చింతకులు - వీటితో అన్ని విషయాలు సంపన్నంగా అయిపోతాయి. నలువైపులా ఉన్న వాతావరణాన్ని శక్తిశాలిగా తయారు చేయడమే శక్తిశాలి శ్రేష్ఠ ఆత్మల కర్తవ్యము మంచిది.

**వరదానము :- “ అవ్యక్త పాలన ద్వారా శక్తిశాలీగా అయ్యి  
లాస్ట్లో(బివర్లో) వచ్చినా ఫాస్ట్గా(తీవ్ర వేగంతో) ముందుకు వెళ్లే  
ఫాస్ట్ నంబరుకు అధికారి భవ ”**

అవ్యక్త పాత్రలోకి వచ్చే ఆత్మలకు పురుషార్థములో తీవ్రవేగంతో వెళ్లే భాగ్యము సహజంగానే లభించింది. ఈ అవ్యక్త పాలన సహజంగానే శక్తిశాలిగా తయారు చేస్తుంది. అందువలన ఎవరు ఎంత ముందుకు వెళ్లాలనుకుంటే అంత ముందుకు వెళ్లగలరు. ఈ సమయంలో లాస్ట్లో వచ్చేవారు ఫాస్ట్గా వెళ్లి ఫస్ట్ నంబరులో వచ్చే వరదానం ప్రాప్తించి ఉంది(లాస్ట్ నో ఫాస్ట్, ఫాస్ట్ నో ఫస్ట్). కనుక ఈ వరదానాన్ని కార్యంలో వినియోగించండి అనగా సమయ ప్రమాణంగా వరదానాన్ని స్వరూపంలోకి తీసుకు రండి. ఏది లభించిందో దానిని ఉపయోగిస్తూ ఉంటే ఫస్ట్ నంబర్లోకి వచ్చే అధికారం ప్రాప్తిస్తుంది.

**స్లోగన్ :- “ స్వీమానం అనే నీటు పై స్థితమై ఉంటే, నీర్వుల నుండి మానం(గౌరవం)**

**స్వీతపీఠగానే ప్రాప్తిస్తుంది ”**

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) దేవతలుగా ఉన్నవారు వ్యాపారము చేసే..... గా అయిపోయారు.

2) ఈ జన్మ ఎందుకారకు ఉంది ? ( ) అ) యోగము చేసేందుకు అ) సేవ చేసేందుకు ఇ) సహాయోగులుగా అయ్యేందుకు

3) సదా సహాయోగులు అనగా సదా.....

4) ఏ సంకల్పం వచ్చినా ఏం చేయాలి ? ( )

అ) పైకి ఇచ్చేయాలి అ) యోగం చేయాలి ఇ) నిమిత్తంగా ఉన్నవారికి చెప్పాలి

5) బాబా జతలలో ఉండి సేవ కూడా చూపించిన చిత్రము .....

6) బ్రాహ్మణులంటే ఎవరు ? ( )

అ) బ్రహ్మభాజనాన్ని భాగించేయవారు అ) కష్టాన్ని సహజంగా చేయవారు ఇ) కథలు చెప్పేవారు

7) సహజ పురుషార్థులు సదా ..... జీవితాన్ని అనుభవం చేయగలరు

8) లాస్ట్ నో ఫాస్ట్, ఫాస్ట్ నో ఫిస్ట్ అనగా.....

9) ఊయలకు రెండే తాళ్లు ( )

అ) జ్ఞానము, యోగము అ) స్నేహము, తండ్రిని కలవాలన్న భావము ఇ) ధారణ సేవ

10) జతపరచండి -

1) స్వమానము	(అ) వైశ్యులు	( )
2) దేవతలు	(ఆ) మానము	( )
3) శివశక్తులు	(ఇ) పరివర్తన భూమి	( )
4) మధువనము	(ఈ) అధికారులు	( )
5) బలహీనతలు	(ఉ) 1983	( )
6) బింశాంతి భవనం	(ఊ) తండ్రి పై పెట్టేస్తారు	( )
7) సహజ పురుషార్థులు	(ఎ) వంకర గురించి అలోచించడం	( )
8) కంబ్రాక్టరు	(ఏ) ప్రతి అడుగులో ఏదమాల సంపాదన	( )
9) బెణుకు	(ఐ) స్నేహము	( )
10) టాలోల్ ఇవ్వకపోవడం	(ఒ) మోచా	( )